

रत्नागिरी जिल्हयातील गुहागर- चिपळूण
कराड-विजापूर रस्त्यास चिपळूण शहराबाहेरून
जाणाऱ्या पर्यायी वळण रस्त्यासाठी भूसंपादन
करणे (राज्यमार्ग).

महाराष्ट्र शासन
सार्वजनिक बांधकाम विभाग
शासन निर्णय क्रमांक : संकिर्ण-२०१६/प्र.क्र.११६/रस्ते-७
मादाम कामा मार्ग, हुतात्मा राजगुरु चौक,
मंत्रालय विस्तार, मुंबई -४०० ०३२
तारीख : १८ जुलै, २०१६

वाचा:- सार्वजनिक बांधकाम विभाग, शासन निर्णय क्र.एसएचआर-१२८५/५६९५९/सीआर ४८४५/
नियो-३, दिनांक १४.२.१९८९

प्रस्तावना:-

संदर्भाधीन दि.१४.२.१९८९ रोजीच्या शासन निर्णयान्वये रत्नागिरी जिल्हयातील गुहागर चिपळूण कराड-विजापूर रस्त्यास चिपळूण बाहेरून जाणाऱ्या पर्यायी वळण रस्त्यासाठी (राज्यमार्ग) भूसंपादन करणेसाठी रु.१६,३९,२००/- (रु.सोळा लाख एकोणचाळीस हजार दोनशे मात्र) इतक्या अंदाजित खर्चाच्या बांधकामास प्रशासकीय मान्यता देण्यात आली आहे. सदर प्रकरणी गुहागर कराड राज्य मार्गाच्या कराड राज्य मार्गाच्या चिपळूण बाहयवळण रस्त्याकरीता संपादित केलेल्या जमिनीच्या वाढीव मोबदल्याबाबत खेड न्यायालयाच्या निर्णयाविरुद्ध मा.उच्च न्यायालय, मुंबई यांनी दिलेल्या दि.२१.१.२०१६ च्या निर्णयानुसार रु.६४,८०,५८४/- इतकी रक्कम न्यायालयात भरणा करण्याबाबतची बाब शासनाच्या विचाराधिन होती.

शासन निर्णय:-

गुहागर कराड राज्य मार्गाच्या कराड राज्यमार्गाच्या चिपळूण बाहय वळण रस्त्याकरीता संपादित केलेल्या जमिनीच्या वाढीव मोबदल्याबाबत मा.उच्च न्यायालयाच्या निर्णयानुसार रु.६४,८०,५८४ (रूपये चौसष्ट लाख ऐंशी हजार पाचशे चौऱ्याऐंशी मात्र) इतकी रक्कम मा.उच्च न्यायालय, मुंबई येथे भरणा करण्यास याद्वारे शासन निर्णय, वित्त विभागाच्या शासन परिपत्रक क्रमांक -न्याखब-२०१५/प्र.क्र.१३१/ अर्थ-२, दिनांक ३ जून, २०१५ मधील अटी व शर्तीच्या अधीन मान्यता देण्यात येत आहे.

याबाबतचा खर्च लेखाशिर्ष “८६७४- शासनाने ठेवलेल्या प्रतिभूती ठेवी (८६७४००१९)” या लेखाशिर्षाखाली मंजूर तरतूदीमधून खर्ची टाकण्यात यावा.

सदरचा शासन निर्णय, वित्त विभागाच्या शासन परिपत्रक क्रमांक -न्याखब-२०१५/ प्र.क्र.१३१/अर्थ-२, दि.३ जून, २०१५ मधील तरतूदीनुसार प्रशासकीय विभागास प्रदान करण्यात आलेल्या अधिकारानुसार निर्गमित करण्यात येत आहे.

सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०१६०७१८१४००१३०९१८ असा आहे. हा आदेश डिजिटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने

(सु.न.पोरे)

कार्यासन अधिकारी, महाराष्ट्र शासन

प्रत:

१. प्रधान सचिव (सा.बां.वि.) मंत्रालय, मुंबई-३२ यांचे स्वीय सहायक
२. सचिव (रस्ते), यांचे स्वीय सहायक
३. मुख्य अभियंता, सार्वजनिक बांधकाम प्रादेशिक विभाग, मुंबई
४. अधीक्षक अभियंता, सार्वजनिक बांधकाम मंडळ, रत्नागिरी
५. अधीक्षक अभियंता, संकल्पचित्र मंडळ (सा.बां.), कोकण भवन, वाशी, नवी मुंबई
६. महालेखापाल (लेखा व अनुज्ञेयता) (लेखापरीक्षा) महाराष्ट्र -१ मुंबई
७. महालेखापाल (लेखा व अनुज्ञेयता) (लेखापरीक्षा) महाराष्ट्र-२, नागपूर
८. निवासी लेखापरीक्षा अधिकारी, मुंबई
९. अधिदान व लेखा अधिकारी, मुंबई
१०. वित्त विभाग, कार्यासन अर्थ-२ / व्यय-११
११. निवडनस्ती - कार्यासन रस्ते-७.